

## ■ Наўздагон

# 3 КОЛЕРАМ! 3 ГОНАРАМ! 3 РОВАРАМ!

### На мінскі велакарнавал прыехала больш як 9 тысяч чалавек

У апошні дзень красавіка на праспекце Пераможцаў прайшло самае масавае ў гісторыі адкрыццё веласезона. Удзел у свяце прынялі не толькі тысячы велаамаў з розных рэгіёнаў Беларусі, але і знакамітыя беларускія спартсмены, а таксама службоўцы. Да грандыёзнага веларадыя дачучыся са сваім двухколавым сябрам і карэспандэнт «Звязды».



Карэспандэнт «Звязды» таксама паўдзельнічала ў адкрыцці сезона.

Паколькі «Viva, ровар!» праходзіў у фармаце карнавалу, то я вырашыла ў гэты дзень начапіць самаробныя крылы матылькі. Насамрэч, думала, на просьбу арганізатараў «прыехаць у карнавальным касцюме і зрабіць святую больш яркім» адгукнецца большая колькасць удзельнікаў. Тым не менш былі цікавыя вобразы. Запомніліся спадарыня бальзакаўскага ўзросту ў касцюме анёла, дзяўчына на гарадскім ровары ў вобразе вясны, каларытны дзядуля ў майцы з надпісам «СССР». Былі раварысты ў медыцынскіх халатах, і ў салдацкай форме на рарытэтных жалезных конях. Дарэчы, акрамя самых папулярных звычайных «горнікаў» ды «гібрыдаў», я прыкмеціла нават адзін электравеласіпед. Спадабаўся і ровар для дваіх: з двума крэсламі і дзвюма парамі педаляў. Усцешыла, што многія ўдзельнікі велакарнавалу прыехалі ў вышыванках ды вышымайках.

Пачалося ж усё з таго, што ўсе 9 тысяч удзельнікаў, якія загадзя зарэгістраваліся ў інтэрнэце, атрымалі іменныя нумарныя знакі з уласным фотаздымкам. І дружна выехалі на праспект Пераможцаў, які больш як на гадзіну быў перакрыты для машын дзеля свята. Ад стэлы «Мінск — горад-герой» мы даехалі да Мінск-Арэны, там разварнуліся і назад — у парк Перамогі. У суме накруцілі дзесьці 10 кіламетраў.

Накіроўвалі калону міністр спорту і турызму Беларусі Аляксандр Шамко, старшыня Мінгарвыканкама Андрэй Шорац, чэмпіён свету па веласіпедным спорце ў індывідуальнай гонцы з раздзелным стартам Васіль Кірыенка, васьміразовая чэмпіёнка свету па веласпорце на трэку, прызёр Алімпійскіх гульняў і мама чатырох дзетак Наталля Цылінская.

Наталля прызналася: яна не чакала, што беларусы так масава падтрымаюць старт сезона: «Калі мы ехалі па праспекце, я азірлася некалькі разоў, спрабавала ўбачыць «хвост». Не ўдалося. З кожным годам наша колькасць будзе толькі павялічвацца. Дыстанцыя будзе павялічвацца, хуткасць». Дарэчы, летась, у першым веларадые, прыняло ўдзел толькі 3 тысячы чалавек.

Пакуль ехалі, злавала сябе на думцы, што агульная справа яднае і падымае настрой. І не толькі раварыстам, але і пешаходам, якія, нягледзячы на тое, што ім давялося доўга чакаць грамадскі транспарт, зусім не раздражняліся. Наадварот, спыняліся на ўзбочыне і здымалі нас на мабільныя тэлефоны, падтрымлівалі сваімі ўсмешкамі, жэстамі, крыкамі.

«Такія мерапрыемствы нефармальнага характару дапамогуць прывіць любоў да спорту, здаровага ладу жыцця, асабліва маладому пакаленню, — лічыць міністр спорту і турызму Беларусі Аляксандр Шамко. — Паглядзіце, як шмат тут маладых людзей, дзяцей. Людзі прыйшлі з сям'ямі».

Сапраўды, было вельмі шмат бацькоў з дзеткамі. Самых маленькіх садзілі на велакрэслы, большыя ехалі на сваіх дзіцячых роварах. Падчас параду пазнаёмілася з Дзмітрыем Галацэвічам: «Як заўзяты веласіпедыст, я проста не мог не прыехаць сюды ўсёй сям'ёй. Чакаў, што будзе крута, але што настолькі, нават уявіць не мог! Дзень праляцеў на адным дыханні! Для дзяцей, вядома, гэта незабыўнае ўражанне. Пабольш бы такіх мерапрыемстваў!»

Вельмі абрадавалася, калі ўбачыла герояў сваіх артыкулаў — Дзмітрыя Цімашкова з дачкой Ліляй, у якой цяжкая форма ДЦП. Усцешыла, што яны былі не адны, а з вялікай камандай бацькоў-аднадумцаў «Крылы анёла»: «Дзякуючы арганізатарам, наш удзел у веларадые быў настолькі паўназначным, што наша «асабліваць» адышла на задні план. Яна ўзнікала толькі тады, калі час ад часу даносілася «Глядзі!.. Глядзі-і, якая крутая калёска паехала!..» Малаверагодна, каб нехта бачыў сувязь паміж нашымі калёскамі і інваліднасцю. Быць «крутым» — вельмі прыёмна, праўда! І дзеці былі шчаслівыя».

Удзельнічаў у веларадые і Джон Росман, амерыканец з беларускім грамадзянствам, актывіст Мінскага веласіпеднага таварыства. Джон не карыстаецца грамадскім транспартам і нават узімку перасоўваецца па горадзе на ровары: «Вельмі хочацца змяніць стаўленне да веласіпеду ў Беларусі. Каб людзі, асабліва якія жывуць у гарадах, зразумелі, што гэта звычайны сродак перамяшчэння. На ім можна не толькі катацца ў выхадны дзень, але і дабрацца на працу. Па-першае, веласіпед вельмі карысны для здароўя і дапамагае трымаць сябе ў форме. Па-другое, гэта яшчэ і самы экалагічны від транспарту! Калі параўноўваць веласіпед і аўтамабіль, то веласіпед значна танней і купіць, і абслугоўваць. А самае галоўнае, добры настрой з самага ранку гарантаваны».

Пасля веларадыя ўсе накіраваліся ў парк Перамогі, дзе спартсмены раздалі аўтографы ўсім ахвотным. Многія велаамаў прасілі чэмпіёнаў свету пакінуць подпіс на раме ровара. Самыя актыўныя ўдзельнічалі ў незвычайных конкурсах, якіх было процьма: і перацягванне каната на роварах, і роварны футбол... Усе ўдзельнікі атрымалі карысныя падарункі: пульсаметры, заплечнікі, бутэлькі для вады... Разыгралі ў той дзень і два веласіпеды. Адзін з іх дастаўся мінчанцы Соф'і. Менавіта яе нумар рэгістрацыі аказаўся самым шчаслівым. Дзяўчына на момант падвядзення вынікаў была дома, але да яе датэлефанаваліся, і праз гадзіну яна прыехала на ўрачыстае ўручэнне на сцэне.

Надзея ДРЫНДРОЖЫК.  
dryla@zviazda.by



## СЁННЯ

### Сонца

	Усход	Заход	Даўжыня дня
Мінск	5.29	20.45	15.16
Віцебск	5.14	20.40	15.26
Магілёў	5.19	20.35	15.16
Гомель	5.21	20.26	15.05
Гродна	5.45	20.59	15.14
Брэст	5.51	20.54	15.03

### Месяц

Апошняя квадра  
30.04 — 05.05.  
Месяц у сузор'і Авена.


### Імяніны

Пр. Аляксандра, Гаўрылы, Рыгора, Фёдара.  
К. Антаніны, Марыі, Ніны, Аляксандра, Пятра, Святаслава.



Фота Анатоля КЛЕШЧУКА.

## ЗАЎТРА




## УСМІХНЕМСЯ

Сказаць «кахаю» — бывае складана.  
Сказаць «прабач» — яшчэ складаней.  
Сказаць «мне не налівайце» — увогуле не рэальна.

— Іда Казіміраўна, вы ж інтэлігентная жанчына, а ўдарылі нашага старшага навуковага супрацоўніка прасам, якая ж гэта самаабарона?  
— Не знайшлося, ці ведаеце, веера пад рукой.

— Ганначка, а хадземце ноччу на мора голымі купацца!  
— Вой, Пятро, а я ж плаваць не ўмею!  
— А мы і не будзем!

Малады чалавек усё пытае і пытае, якая ў мяне любімая шакаладка. А мне сорамна прызнацца ў тым, што якую ні дасі — люблю з'ем.



Фота Надзеі БУЖАН.

Малюнак Аляксандра КАРШКЕВІЧА.

**ЗВЯЗДА** БЕЛАРУСКАЯ ГАЗЕТА  
ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь  
РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЖАНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар КАРЛЮКЕВІЧ Аляксандр Мікалаевіч.  
РЭДАКЦЫЙНАЯ КАЛЕГІЯ: Н. ДРЫЛА, Н. КАРПЕНКА (першы намеснік галоўнага рэдактара), А. ЛЯУКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛКА, С. РАСОЛКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦИМОШЫК (намеснік галоўнага рэдактара).  
Выдавец — Рэдакцыйна-выдавецкая ўстанова «Выдавецкі дом «Звязда».  
НАШ АДРАС: 220013 г. Мінск, вул. Б. Хмяльніцкага, 10-а.  
ТЭЛЕФОНЫ: прыёмнай — 287 19 19 (тэл./факс); аддзелаў: пісьмаў — 284 44 04, падпіскі і распаўсюджвання — 284 44 04, бухгалтэрыі: 287 18 81.  
Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадруку матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>  
e-mail: [info@zviazda.by](mailto:info@zviazda.by),  
(для зваротаў): [zvarot@zviazda.by](mailto:zvarot@zviazda.by)  
Матэрыялы, пазначаныя гэтым значком, нясуць рэкламны характар. Аджанасць за змест рэкламы нясуць рэкламадаўцы.  
Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.  
Тыраж 20.023. Індэкс 63850. Зак. № 1729.  
Нумар падпісаны ў 19.30  
М 1 2 3 4 5 6 7 8 9 10 11 12  
П 1 2 3 4 5 6 7 8 9 10 11 12  
ПРЫЁМ тэл./факс: 287 17 79, РЭКЛАМЫ e-mail: reklama@zviazda.by  
2 мая 2016 года.